

# राजस्थान में रिश्तखोरों की गिरफ्तारी पर नाम-फोटो जारी नहीं करेगी एसीबी

## एडीजी हेमन्त प्रियदर्शी ने एसीबी महानिदेशक का अतिरिक्त चार्ज संभालते ही जारी किया आदेश

जयपुर (कासं)। राजस्थान में रिश्तखोरों को रोग हाथ घूस लेते गिरफ्तार करने के बाद भी भ्रष्टाचार निरोध ब्यूरो (एसीबी) उनकी फोटो व नाम मीडिया में जारी नहीं करेगी। सिर्फ विभाग का नाम और पद की जानकारी सार्वजनिक की जाएगी। एडीजी हेमन्त प्रियदर्शी ने बुधवार को एसीबी महानिदेशक का अतिरिक्त कार्यभार संभालने के बाद यह आदेश जारी किया।

हेमन्त प्रियदर्शी ने सभी चौकी व यूनिट प्रभारियों को यह आदेश दिया है कि जब तक एसीबी द्वारा ट्रेप व्यक्ति पर अपराध सिद्ध नहीं हो जाता, तब तक उसकी फोटो और नाम मीडिया में या किसी अन्य व्यक्ति को नहीं दिया जाएगा। जिस भी आरोपी को पकड़ा जाएगा, उसकी सुरक्षा और मानवाधिकार की जिम्मेदारी ट्रेप करने वाले अधिकारी की रहेगी।

यह आदेश विवादित इसलिए माना जा रहा है कि राजस्थान में भ्रष्ट अफसरों व दलालों की पहचान उजागर करने के लिए एसीबी अब

■ इस प्रकरण में एसीबी महानिदेशक हेमन्त प्रियदर्शी का कहना है कि एसीबी द्वारा ट्रेप व्यक्ति पर जब तक अपराध सिद्ध नहीं हो जाता, तब तक उसकी फोटो और नाम जारी नहीं करेंगे, जिस भी आरोपी को पकड़ा जाएगा, उसकी सुरक्षा और मानवाधिकार की जिम्मेदारी ट्रेप करने वाले अधिकारी की रहेगी।

■ जबकि अब तक एसीबी द्वारा जितनी भी ट्रेप की कार्यवाही तथा आरोपियों के ठिकानों पर सर्च किया जाता था, उसकी फोटो और वीडियो बाकायदा प्रेस नोट के साथ जारी किया जाता था

तक प्रत्येक ट्रेप की कार्यवाही में फोटोग्राफी व वीडियोग्राफी करती थी। इसके बाद बाकायदा फुटेज और फोटो समाचार पत्रों व न्यूज चैनलों को जारी भी करती थी। इसका मकसद यह होता था कि जिस भ्रष्ट अफसर व निजी व्यक्ति को पकड़ा गया है, उसके कारनामे से अधिक से अधिक लोक वाकफ हो सके। फोटो-वीडियो सामने आने के बाद एसीबी के प्रति आम जनता का विश्वास बढ़ता था। धीरे-धीरे

समय बदला और एसीबी के अधिकारियों ने ट्रेप कार्रवाई के बाद मोंके पर मीडिया को फुटेज और फोटो समाचार पत्रों व न्यूज चैनलों को जारी भी करती थी। इसका मकसद यह होता था कि जिस भ्रष्ट अफसर व निजी व्यक्ति को पकड़ा गया है, उसके कारनामे से अधिक से अधिक लोक वाकफ हो सके। फोटो-वीडियो सामने आने के बाद एसीबी के प्रति आम जनता का विश्वास बढ़ता था। धीरे-धीरे

बुधवार को जैसे ही नये कार्यवाहक

## कांग्रेस का हाथ, भ्रष्टाचार के साथ : राजेन्द्र राठौड़

जयपुर (कासं)। एसीबी के नवनिर्वाहक कार्यवाहक हेमन्त प्रियदर्शी द्वारा राजस्थान में एसीबी द्वारा ट्रेप किये जाने वाले व्यक्ति का नाम व फोटो उजागर नहीं करने के आदेश को लेकर भाजपा नेताओं ने कांग्रेस को आड़े हाथों लिया है। उपनेता प्रतिपक्ष एवं वरिष्ठ भाजपा विधायक राजेन्द्र राठौड़ ने ट्वीट किया

कि " कांग्रेस का हाथ भ्रष्टाचार के साथ मुख्यमंत्री अशोक गहलोत के तथाकथित मॉडल स्टेट राजस्थान में भ्रष्टाचारियों को अभयदान देने के लिए अब उनके फोटो व नाम को मीडिया में उजागर नहीं करने का तुगलकी फरमान निकालकर प्रेस को स्वतंत्रता का हनन किया जा रहा है।"

एसीबी महानिदेशक हेमन्त प्रियदर्शी ने ट्रेप हुए रिश्तखोर का नाम व फोटो जारी नहीं करने का आदेश जारी किया तो अब एसीबी की कार्यप्रणाली पर सवाल उठने शुरू हो गए हैं।

सवाल उठने लगा है कि रिश्तखोरों की फोटो और नाम छुपाकर एसीबी क्या करना चाहती है, इसको लेकर कोई साफ जवाब नहीं मिल पा रहा है।

## कुलपति सचिवालय का गेट तोड़कर छत पर चढ़े रहे छात्र

### राजस्थान यूनिवर्सिटी परिसर में छात्रों ने दिनभर रजिस्ट्रार के खिलाफ नारेबाजी की, शाम को पुलिस ने नीचे उतारा



राजस्थान यूनिवर्सिटी में बुधवार को कुलपति सचिवालय की छत पर जब प्रदर्शनकारी छात्र चढ़े तो नीचे भी विद्यार्थियों की भीड़ एकत्रित हो गई।

जयपुर (कासं)। राजस्थान विश्वविद्यालय के कुलपति सचिवालय पर बुधवार को जमकर हंगामा देखने को मिला। कुलपति सचिवालय पर रिसर्च एसोसिएट प्रोफेसर के पिछले 9 दिन से जारी धरने के समर्थन में छात्रों ने जमकर विरोध-प्रदर्शन किया। छात्र कुलपति सचिवालय का पिछला गेट तोड़कर छत पर चढ़ गए और कुलपति

के साथ ही रजिस्ट्रार के खिलाफ जमकर नारेबाजी करने लगे। उन्होंने कहा कि सिंडीकेट की बैठक में हुए निर्णयों को दरकिनार करते हुए विवि. प्रशासन मनमर्जी कर रहा है। प्रदर्शनकारी छात्र करीब साढ़े पांच घंटे तक कुलपति सचिवालय पर डटे रहे। शाम छह बजे बाद छात्र पुलिस की समझाइश पर कुलपति सचिवालय की छत से नीचे

उतरे। गौरतलब है कि राजस्थान विश्वविद्यालय के छह रिसर्च एसोसिएट प्रोफेसर प्रमोशन की मांग को लेकर धरने पर बैठे हुए हैं। इन शिक्षकों को प्रमोशन दिलाने के लिए अब छात्र शक्ति लामबंद होना शुरू हो गई है। मंगलवार को भी एबीवीपी ने शिक्षकों के समर्थन में प्रदर्शन किया था और रजिस्ट्रार का पुतला फूँका था।

## 75 फीसदी अफसर ऑफिस से नदारद


जयपुर। सरकारी दफ्तरों में कर्मचारी-अधिकारी अपने काम को लेकर कितने जिम्मेदार हैं। इस दावे की पोल आज राज्य प्रशासनिक सुधार विभाग की टीम के औचक निरीक्षण में खुल गई। जयपुर हैरिटेज नगर निगम में बुधवार को 7 अफसरों की टीम ने औचक निरीक्षण किया तो वहां 75 फीसदी कर्मचारी-अधिकारी गैरहाजिर मिले। इसमें बड़ी बात ये है कि यहां टीम को एक भी राजपत्रित (गजेटेड ऑफिसर) रैंक का अधिकारी उपस्थित नहीं मिला, जबकि उनके चेम्बर में लाइट-हीटर ऑन मिले।

प्रशासनिक सुधार विभाग के डिप्टी सेक्रेटरी कल्ला राम मोघा के नेतृत्व में टीम बुधवार सुबह साढ़े 9 बजे हैरिटेज निगम मुख्यालय में पहुंची तो देखा पूरा ऑफिस खाली पड़ा है। यहां तक कि मुखिया (कमिश्नर) विश्राम मोघा का भी चेम्बर खाली मिला। खुद कमिश्नर करीब 10:30 बजे मुख्यालय पहुंचे। अधीक्षण अभियंता (सिविल), विधानसभा प्रकोष्ठ, डिप्टी कमिश्नर विजिलेंस, एडिशनल चीफ इंजीनियर और डिप्टी कमिश्नर कार्मिक के चेम्बर खुले मिले, जहां लाइट ऑन थी। इनमें से कुछ अधिकारियों के चेम्बर में हीटर भी पहले से ऑन मिले। वहीं अक्सिडेंट टाउन प्लानर (एटीपी), विजिलेंस इंस्पेक्टर के चेम्बर पर तो ताला जड़ा मिला। औचक निरीक्षण करने वाली टीम को लौट कर रहे कल्ला राम मोघा ने बताया कि हमने सभी कर्मचारियों की 9:45 बजे तक की जब बायोमेट्रिक अटेंडेंस की रिपोर्ट निकलवाई तो उसमें 489 कर्मचारी-अधिकारियों में से 360 गैर हाजिर मिले। इसकी रिपोर्ट बनाकर हम प्रिंसिपल सेक्रेटरी प्रशासनिक सुधार को भेजी जाएगी।

## सत्यनारायण पाटोदिया ने किया अन्न का त्याग

### जैन तीर्थ सम्मेल शिखर को पर्यटन स्थल घोषित करने का विरोध

जयपुर। जैन तीर्थ सम्मेल शिखर को पर्यटक स्थल घोषित करने के विरोध में जयपुर निवासी सत्यनारायण पाटोदिया ने अनिश्चितकाल के लिए अन्न त्याग कर दिया है।



सत्यनारायण पाटोदिया

उन्होंने कहा कि मैं अपने जीवन के 75 वर्ष पूरे कर चुका हूँ और अब 76वां वर्ष प्रारंभ हो गया है। मैं सन्यास आश्रम में आ गया हूँ। इसलिए अब समाज की सेवा करके अपने जीवन को सार्थक बनाना चाहता हूँ। धर्म धारण करके अपने जीवन को सफल बनाना चाहता हूँ। श्री सम्मेल शिखरजी की पवित्रता को बनाए रखने के लिए और सरकार को जगाने के लिए सम्पूर्ण जैन समाज प्रयत्नशील है। उसका समर्थन करने के लिए मैं आज से

अनिश्चितकाल तक अन्न को ग्रहण नहीं करूंगा। भले ही, मैं स्वयं सनातन संस्कृति का हिन्दू हूँ।

## 'सेवारत रेजिडेंट्स को नहीं मिला वेतन'

जयपुर। राजधानी के सवाई मानसिंह अस्पताल के सेवारत रेजिडेंट डॉक्टरों को करीब दस महीने से वेतन नहीं मिला है। इससे यह डॉक्टरों आर्थिक तंगी से जूझ रहे हैं। सेवारत रेजिडेंट डॉक्टरों का कहना है कि जल्द ही उन्हें वेतन नहीं मिला तो वह आंदोलन का रास्ता अपनाएंगे। डॉ. अमित यादव ने बताया कि एसएमएस मेडिकल कॉलेज में सेवारत रेजिडेंट डॉक्टरों के केवल 215 पद ही हैं जबकि 2020 व 2021 बैच

में कुल 315 सेवारत रेजिडेंट्स अधिनत है। करीब 100 चिकित्सकों के सैलरी के लिए पद ही नहीं है। ऐसे में करीब एक साल से सैलरी नहीं मिली है। डॉ. यादव ने बताया कि प्रिंसिपल मेडिकल कॉलेज ने करीब दो महीने पहले शासन सचिव को इस बाबत पत्र भी लिखा था लेकिन सक्षम स्तर से अभी तक कोई कार्यवाही नहीं हुई। 2022 बैच में भी लगभग 150 सेवारत चिकित्सकों ने इस साल जॉइन किया है।

## मानसरोवर में तीन वेयर हाउस में भीषण आग

जयपुर। मानसरोवर क्षेत्र में मांग्यावास स्थित शिव वाटिका में बुधवार सुबह तीन वेयर हाउस में आग लग गई। आग की लपटें दो किलोमीटर तक दिखाई दीं। कॉलोनी में लोग अपने घरों को छोड़कर दूसरी जगह चले गए। आठ दमकलों ने चार-चार फेरे लगा कर आग पर काबू पाया। आग रह रहकर देर शाम तक लगती रही। आग लगने के कारणों का पता नहीं चल सका। प्रत्यक्षदर्शियों ने बताया कि सबसे पहले आग एक किचन स्टोर के वेयरहाउस में लगी। वहां लोहे की वेल्लिंग का काम चल रहा

■ दो किलोमीटर दूर तक दिखाई आग की लपटें

था। आग लगते ही वहां काम कर रहे लोग भाग गए। आग फैलती हुई पास के वेयर हाउस में रखे कपड़ों तक पहुंच गई। देखते ही देखते आग ने विकराल रूप धारण कर लिया। आग ने पीछे बने एक और वेयर हाउस को भी अपनी चपेट में ले लिया। आग की चपेट में एक मकान भी आ गया।

## नाबालिग किशोरी का देहशोषण

जयपुर (कासं)। नाहरगढ़ इलाके में एक किशोरी की अस्मत् लुटने का मामला सामने आया है। श्यामाधिकारी देवेंद्र सिंह ने बताया इलाके निवासी एक व्यक्ति ने रिपोर्ट दी है, जिसका आरोप है कि करीब दो साल पहले उसकी 16 वर्षीया बेटी के साथ पढ़ने वाली सहेली गुंजन ने बहला फुसलाकर उसके अश्लील फोटो खींच लिए, जिसके बाद वह ब्लैकमेल कर कैलाश चौधरी नाम के लड़के से उसका देहशोषण करवाती रही। इस काम में गुंजन का साथ उसकी मां और भाई ने भी दिया। पुलिस मामला दर्ज कर जांच में जुटी है।

## ओसवाल गुप द्वारा निर्मित श्रीपार्थ प्रेम विहार धाम का उद्घाटन 8 जनवरी को

जयपुर (कासं)। ओसवाल सोप ग्रुप द्वारा स्वर्गीय दादा-दादी सीतादेवी देशराजजी व स्व. मातुत्र गुणमाला जैन की पुण्य स्मृति में श्रीपार्थ प्रेम विहार धाम का निर्माण कराया गया है। श्रीपार्थ भक्ति प्रेम धाम का उद्घाटन 8 जनवरी को प्रातः 9.30 बजे कुलचंद्र सुरीश्वर (के.सी) म.सा.की उपस्थिति में किया जाएगा। ओसवाल



सेवा परिवार के देवेन्द्र कुमार ओसवाल, सुरेन्द्र कुमार ओसवाल, यतेन्द्र कुमार ओसवाल एवं वीरेंद्र कुमार ओसवाल ने आग्रह किया है कि

इस पुनीत कार्य में पधार कर संतों का आशीर्वाद प्राप्त करें। प्रेम विहार धाम पंचशील पंक टॉल टैक्स से मात्र 15 किलोमीटर की दूरी पर स्थित है।

## जयपुर डॉग शो 8 जनवरी को होगा

जयपुर। राजस्थान में पहली बार इंटरनेशनल जज डॉग्स को परख कर उन्हें चैंपियन घोषित करेंगे। आगामी 8 जनवरी को जयपुर में कैनेल क्लब ऑफ राजस्थान की ओर से आयोजित होने जा रहे जयपुर डॉग शो 2023 में जापान के टोमोनोरी आइजावा और फिलीपींस के सिमोन सिम, देशभर से इकट्ठे होने जा रही डॉग्स की अलग-अलग ब्रीड्स को जज करेंगे।



कैनेल क्लब ऑफ इंडिया के राजस्थान चैप्टर के सेक्रेटरी वीरिन शर्मा ने बताया कि राजस्थान ने केसीआई की यह योग्यता प्राप्त कर ली है जिसमें इंटरनेशनल जज डॉग शो के आ संकेत हैं। इससे पहले दिल्ली, मुंबई या बेंगलूर में आयोजित डॉग शो में ही इंटरनेशनल जजों ने शिरकत की है।

## हथियार समेत दो बदमाश गिरफ्तार

जयपुर (कासं)। झोटावाड़ा थाना पुलिस ने वारदात की फ़िराक में घूम रहे दो बदमाशों को गिरफ्तार कर उनके कब्जे से देशी कट्टा सहित कारतूस बरामद किया गया है। एसएसआई भंवर लाल ने बताया आरोपित विजेंद्र सिंह (22) निवासी गांव वजियावास, दांतारामगढ़ हाल गंदा नाला के पास बाइस गोदाम और रविंद्र सिंह (26) निवासी गांव मुंडोता, परबतसर हाल नारायणपुरी, निवारू रोड को गिरफ्तार किया गया है। आरोपित विजेंद्र के कब्जे से देशी कट्टा एवं रिव्द्र के पास से कारतूस बरामद किया गया है। आरोपित मच्छी मार्केट में किसी वारदात को अंजाम देने आए थे। गश्त के दौरान वजियावास की सूचना पर दोनों को गिरफ्तार किया गया है। आरोपियों को कोर्ट में पक्ष कर जेल भिजवाया गया है।

## 'वो दिन भी क्या दिन थे'



जयपुर। सवाईमानसिंह मेडिकल कॉलेज के बैच 1996 की सिल्वर जुबली मीट आयोजित हुई। मीट में देश विदेश के करीब 125 चिकित्सकों ने परिवार सहित भाग लिया। संयोजक समारोह डॉ. आशीष अग्रवाल, डॉ. श्रीनिवास जांजिड़, डॉ.

लोकेश शर्मा, डॉ. निसार अहमद, डॉ. आनंद भोगरिया, डॉ. अनिल जैन, डॉ. अतुलगुप्ता, डॉ. अर्पणा, डॉ. हेमा, डॉ. सोहना एंड कोम्पल, डॉ. रितु एवं डॉ. अर्चना की देखरेख में सम्पन्न हुआ। पहले दिन कॉलेज में एकत्रित होकर सभी ने वरिष्ठ चिकित्सकों का

आशीर्वाद लिया एवं उन्हें सम्मानित किया। अगले दो दिन अजमेर रोड स्थित रिसोर्ट में गीत संगीत एवं एक कल्चरल फेस्टिवल का आयोजन करने के साथ ही नववर्ष का स्वागत किया और सभी ने प्रण लिया कि समाज सेवा में हमेशा अग्रणी रहेंगे।

## सार-समाचार

### पांच दिवसीय जिफ का आगाज कल



जयपुर। पांच दिवसीय जयपुर इंटरनेशनल फिल्म फेस्टिवल (जिफ) का आगाज 6 जनवरी को शाम 4:30 बजे महाराणा प्रताप सभागार में होगा। रेड कार्पेट पर होने वाले इस उद्घाटन समारोह में दो बार के प्रेमी विनर रिकी केज, हॉलीवुड स्टार पामेला जय स्मिथ और सुमति राम खास आकर्षण के केंद्र होंगे। इस मौके पर इन हस्तियों के निर्देशन में जिया नाथ और सनातन चक्रवर्ती अमीर खुसरो को समर्पित नृत्य रचना प्रस्तुत होगी। अभिनेत्री, स्क्रीन प्ले और फिल्म निदेशक अपर्णा सेन को इस बार जयपुर इंटरनेशनल फिल्म फेस्टिवल के लाइफ टाइम अचीवमेंट अवार्ड से नवाजा जाएगा। उन्हें एक अभिनेत्री और फिल्म निर्माता के रूप में कई पुरस्कार मिल चुके हैं। जिफ के फाउंडर, डायरेक्टर हनु रोज ने बताया कि फिल्म प्रेमियों को 7 जनवरी से जयपुर के मालवीय नगर स्थित जेटी सेंट्रल के आर्नाक्स में बेस्ट फिल्म देखने का ऑप्शन मिल जाएगा। लोग अपनी संपद के अनुसार फिल्मों का आनन्द ले सकेंगे। जिफ इस साल अपनी स्थापना का पन्द्रहवां जन्म मना रहा है। सात से 10 जनवरी तक चयनित और पुरस्कृत फिल्मों की स्क्रीनिंग की जाएगी। इस दौरान कुल 63 देशों की 282 फिल्मों की स्क्रीनिंग की जाएगी। इनमें इंडियन पैनोना की 12 फुल लेंथ फिल्मों की स्क्रीनिंग की जाएगी। इनमें इंडियन पैनोना की 12 फुल लेंथ फिल्मों में फिल्में तथा कला, साहित्य, संस्कृति, सिनेमा और समाज सेवा से जुड़ी अनेक हस्तियां 13 कैटेगिरी में दिए जाने वाले कुल 122 अवार्ड विनर्स को पुरस्कृत करेंगी।

### स्मैक सप्लायर पुलिस के हथ्थे चढ़ा



आरोपी गोपी शर्मा (बैठे हुए)

जयपुर (कासं)। ब्रह्मपुरी थाना पुलिस ने ऑपरेशन क्लीन अप अभियान के तहत कार्रवाई करते हुए अवैध मादक पदार्थ स्मैक सप्लायर को गिरफ्तार किया गया है। फिलहाल आरोपी सप्लायर से पूछताछ की जा रही है। पुलिस उपायुक्त जयपुर (उत्तर) परिसर देशमुख ने बताया कि जयपुर शहर में चलाए जा रहे ऑपरेशन क्लीन अप अभियान के तहत ब्रह्मपुरी थाना पुलिस ने मादक पदार्थों की तस्करी करने वाले एक आरोपी तस्कर गणेश शर्मा (40) निवासी

मकराना जिला नागौर हाल आदर्श नगर को गिरफ्तार किया गया है। आरोपित गोपी शर्मा के खिलाफ पूर्व में पांच आपराधिक मामले दर्ज हैं। जिनमें से दो मामले झोटावाड़ा और आदर्श नगर में एनडीपीएस और तीन आपराधिक मामले मकराना जिला नागौर में दर्ज हैं। फिलहाल पुलिस गिरफ्तार तस्कर से अवैध मादक पदार्थ स्मैक खरीद-फरोख के नेटवर्क के संबंध में पूछताछ कर रही है।

### बिट्स-पिलानी एलुमनी ग्लोबल मीट कल

जयपुर। बिट्स-पिलानी एलुमनी ग्लोबल मीट 2023 (बीजीएम) का 5वां संस्करण बिरला इंटरनेशनल और बिटसा जयपुर चैप्टर द्वारा संयुक्त रूप से 6 से 8 जनवरी जयपुर के बिडला ऑडिटोरियम में आयोजित किया जा रहा है। चयनित, बीजीएम 2023, कैलाश गुप्ता ने बताया कि मीट के इन्फॉर्मेशन सत्र में पुष्प अतिथि, पंडित बंगाल के राजपाल, डॉ. सी वी आनंद बोस और विशिष्ट अतिथि, आईपीएस, एडिशनल सेक्टर, डीपीआईआईटी, भारत सरकार, अनिल अग्रवाल होंगे। मीट के दौरान बिट्स पिलानी, चांसलर, कुमार मंगलम बिरला एलुमनाय डेविगेट्स को संबोधित करेंगे। बीजीएम में ऐसे वक्ता शामिल हैं जो समाज के साथ-साथ आने वाली पीढ़ी के लिए भी प्रेरणा स्रोत हैं: चीफ एडिटर, पत्रिका, डॉ. गुलाब कोठारी, आईपीएस 88 यूपी कैडर, स्टार्टअप इंडिया चैंपियन, अनिल अग्रवाल; टाटा इंस्टीट्यूट ऑफ फंडामेंटल रिसर्च प्रोफेसर एमेरिटस, डॉ. जी. रवींद्र कुमार; ब्रॉड कस्टोडियन, टाटा संस, हरीश भट; डायरेक्टर एचआर, इंडियन ऑयल कॉर्पोरेशन लिमिटेड, डॉ. रंजन कुमार महापात्र; सीनियर डायरेक्टर, फ्रेशवर्क्स, प्रीति चणनाभन; प्रोजेक्ट, जलसई सोसाइटी ऑफ इंडिया, डॉ. सत्य गुप्ता; को फाउंडर, मैप माय इंडिया, राकेश वर्मा; एक्सक्यूटिव चेरमैन, विनोटी ऑर्गेनिक्स, विनोद सराफ; स्व्हासन लीडर (वेतन), हेड, डीएएसजीओ प्रोग्राम डायरेक्टर, डब्ल्यू सिस्टम्स, सुप्रिया भोसले; फाउंडर प्रोजेक्ट, कंप्यूटर शिक्षा, डॉ. राकेश सूरी; अशोक मिश्रल (मैटर) जैसे कुछ नाम हैं जो बिट्स एलुमनाय के साथ अपना ज्ञान और अनुभव साझा करेंगे।

### तन्मय की शॉर्ट फिल्म हॉटस्टार पर



तन्मय सिंह

जयपुर (कासं)। जयपुर के फिल्म निर्माता तन्मय सिंह की शॉर्ट फिल्म, मर्लिन लाइव्स अब डिज्नी प्लस हॉटस्टार पर स्ट्रीम हो रही है। पूर्व मिस इंडिया सयाली भगत ने इस फिल्म के जरिए अभिनय के क्षेत्र में वापसी की है। यह फिल्म ओटीटी पर रिलीज होने से पहले से ही काफी सफलता हासिल कर चुकी है। फिल्म को पहले टॉरंटो, शिकागो, न्यूयॉर्क, जर्जोनिया, स्पेन और नीदरलैंड में अंतरराष्ट्रीय स्तर पर प्रदर्शित किया जा चुका है। इसके साथ ही फिल्म ने सर्वश्रेष्ठ फिल्म और सर्वश्रेष्ठ निर्देशक सहित 20 से अधिक पुरस्कार भी प्राप्त किए हैं। तन्मय का अगला प्रोजेक्ट अभिनेत्री नाम से एक फीचर लेंथ डॉक्यूमेंट्री फिल्म है, जो अभिनेत्रियों के योगदान के माध्यम से भारतीय सिनेमा के इतिहास के बारे में दर्शाती है। अभिनेत्री में नंदिता दास, रसिका दुग्गल, स्वप्न भास्कर, रोहिणी हट्टागडी, त्वयुल्लिप जोशी, मंजरी फडनिस, रेणुका शहाणे और मधु जैसी कई अभिनेत्रियां शामिल हैं।

### डेल्टिक खेलों के लिए आवेदन 8 तक

जयपुर। जवाहर कला केंद्र में 9 फरवरी से राजस्थान डेल्टिक खेलों का आयोजन किया जाएगा। इन खेलों में भाग लेने के लिए 8 जनवरी तक ऑनलाइन आवेदन किए जा सकेंगे। डेल्टिक कार्डसिल राजस्थान की अध्यक्ष और प्रमुख सहस्रता सचिव सहकारिता श्रेया गुप्ता ने बताया कि यह खेल शास्त्रीय संगीत, भारतीय, फिल्म संगीत, लोकप्रिय संगीत, (भारतीय फिल्म संगीत के अलावा) शास्त्रीय नृत्य, लोक नृत्य समकालीन नृत्य फोटोग्राफी (2 श्रेणियां) समेत कुल छह वर्गों में 13 फरवरी तक आयोजित किए जाएंगे। प्रत्येक वर्ग के लिए नगद पुरस्कार प्रदान किया जाएगा। उन्होंने बताया कि डेल्टिक खेलों का आयोजन दो चरणों में होगा। पहला चरण ऑनलाइन होगा, जिसमें चयनित प्रतियोगी जवाहर कला केंद्र में आयोजित होने वाले द्वितीय चरण के लिए योग्य होंगे।

### विनीत बने युवा मोर्चा के प्रदेश संयोजक

जयपुर (कासं)। आजाद समाज पार्टी (काशीराम) के प्रदेश प्रभारी सत्यपाल चौधरी ने जयपुर के सी-स्क्रीम निवासी विनीत सांखला को राजस्थान युवा मोर्चा का प्रदेश संयोजक नियुक्त किया है। यह नियुक्ति संस्था के राष्ट्रीय अध्यक्ष एडबोकेट चंद्रशेखर आजाद के निर्देशानुसार दी गई है।

### निकाह का झांसा देकर दुष्कर्म

जयपुर (कासं)। भट्टाबस्ती इलाके में एक युवती से देहशोषण का मामला सामने आया है। पुलिस ने बताया इलाके में रहने वाली 24 वर्षीया युवती ने रिपोर्ट दी है कि अकौल ने उसे निकाह का झांसा देकर दुष्कर्म किया। इसके बाद लगातार देहशोषण करता रहा। अनिकाह का दबाव बनाया तो उसके साथ मारपीट कर दी। पुलिस मामला दर्ज कर जांच में जुटी है।